

॥ ఓం నమో వేంకటేశాయ ॥

# శ్రీ మ ద్భ గ వ ళ్ల తా

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

సమానోదితానేక సూర్యేస్తుకోటి ప్రభాపూరతుల్యద్యుతిందుర్నిరీక్షమ్ ।  
నశీతంనచోష్ణం సువర్ణావదాత ప్రసన్నం సదానంద సంవిత్పురూపమ్ ॥

!! అథ సంకల్పః !!

శ్రీమత్ - ఆదివరాహక్షేత్రే - విరాజమానస్య - అఖిలాండకోటి - బ్రహ్మాండనాయకస్య - శ్రీ పద్మావతీ  
జానేః - భగవతః - శ్రీవేంకటేశ్వర స్వామినః - దివ్యసన్నిధౌ - భగవతః - శ్రీకృష్ణ పరమాత్మనః -  
అనుగ్రహేణ - అస్మాకం - సర్వేషాం - శారీరస్య - మానసస్య చ - బలస్య - సిద్ధ్యర్థం- సమస్తానాం -  
అసాధ్యవ్యాధీనాం - నివారణార్థం- సర్వయజ్ఞ - ఫలప్రాప్త్యర్థం - సర్వాసాం - సంపదాం - ప్రాప్త్యర్థం -  
విద్యార్థినాం - బుద్ధిశక్తి - వృద్ధిద్వారా - పరీక్షాసు - ఉత్తీర్ణతా - సిద్ధ్యర్థం - అధికారిణాం - స్వస్వవిధి -  
నిర్వహణ - కౌశలసిద్ధ్యర్థం - సమస్త - పాపక్షయార్థం - శ్రీపరమేశ్వర - ప్రీత్యర్థం - యథాశక్తి -  
శ్రీమత్భగవద్గీతాయాః - ప్రథమ ద్వితీయ తృతీయాధ్యాయాంతర్గత - శ్లోక పారాయణం - కరిష్యామహే.

॥ శ్రీ గీతా ప్రార్థనా ॥

సర్వోపనిషదో - గావో - దోగ్ధా - గోపాలనందనః ।  
పార్థో వత్సః - సుధీర్భోక్తా - దుగ్ధం - గీతామృతం - మహత్ ॥

॥ శ్రీకృష్ణ ప్రార్థనా ॥

సరోజనేత్రాయ కృపాయతాయ మందారమాలాపరిభూషితాయ ।  
ఉదారహసాయలసన్ముఖాయ నమోస్తుగోపీజన వల్లభాయ ॥

॥ శ్రీ వేదవ్యాస ప్రార్థనా ॥

కలిమలాస్తవివేకదివాకరం సమవలోక్యతమోవలితంజనమ్ ।  
కరుణయా భువిదర్శితవిగ్రహం మునివరం గురువ్యాసమహం భజే ॥

॥ అథ శ్రీమద్భగవద్గీతేసు ఉపనిషత్సు బ్రహ్మవిద్యేయాం యోగేశ్వరే  
శ్రీకృష్ణార్జున సంవాదే అర్జున విషాదయోగో నామ ప్రథమోఽధ్యాయః ॥

**ధృతరాష్ట్ర ఉవాచ ।**

ధర్మక్షేత్రే కురుక్షేత్రే సమవేతా యుయుత్సవః ।  
మామకాః పాండవాశ్చైవ కిమకుర్వత సంజయ ॥ 1-01 ॥

**సంజయ ఉవాచ ।**

దృష్ట్వా తు పాండవానీకం వ్యూఢం దుర్యోధనస్తదా ।  
ఆచార్యముపసంగమ్య రాజా వచనమబ్రవీత్ ॥ 1-02 ॥

పశ్యైతాం పాండుపుత్రాణామాచార్య మహతీం చమూం ।  
వ్యూఢాం ద్రుపదపుత్రేణ తవ శిష్యేణ ధీమతా ॥ 1-03 ॥

అత్ర శూరా మహేష్వాసా భీమార్జునసమా యుధి ।  
యుయుధానో విరాటశ్చ ద్రుపదశ్చ మహారథః ॥ 1-04 ॥

ధృష్టకేతుశ్చేకితానః కాశిరాజశ్చ వీర్యవాన్ ।  
పురుజిత్ కుంతిభోజశ్చ శైబ్యశ్చ నరపుంగవః ॥ 1-05 ॥

యుధామన్యుశ్చ విక్రాంత ఉత్తమౌజాశ్చ వీర్యవాన్ ।  
సౌభద్రో ద్రౌపదేయాశ్చ సర్వ ఏవ మహారథాః ॥ 1-06 ॥

అస్మాకం తు విశిష్టా యే తాన్నిబోధ ద్విజోత్తమ ।  
నాయకా మమ సైన్యస్య సంజ్ఞార్థం తాన్బ్రవీమి తే ॥ 1-07 ॥

భవాన్భీష్మశ్చ కర్ణశ్చ కృపశ్చ సమితింజయః ।  
అశ్వత్థామా వికర్ణశ్చ సౌమదత్తిస్తథైవ చ ॥ 1-08 ॥

అన్యే చ బహవః శూరా మదర్థే త్యక్తజీవితాః ।  
నానాశస్త్రప్రహరణాః సర్వే యుద్ధవిశారదాః ॥ 1-09 ॥

అపర్యాప్తం తదస్మాకం బలం భీష్మాభిరక్షితం ।  
పర్యాప్తం త్విదమేతేషాం బలం భీమాభిరక్షితం ॥ 1-10 ॥

అయనేషు చ సర్వేషు యథాభాగమవస్థితాః ।  
భీష్మమేవాభిరక్షంతు భవంతః సర్వ ఏవ హి ॥ 1-11 ॥

తస్య సంజనయన్లర్షం కురువృద్ధః పితామహః ।  
సింహనాదం వినద్యోచ్చైః శంఖం దధ్మౌ ప్రతాపవాన్ ॥ 1-12 ॥

తతః శంఖాశ్చ భేర్యశ్చ పణవానకగోముఖాః ।  
సహసైవాభ్యహన్యంత స శబ్దస్తుములో2భవత్ ॥ 1-13 ॥

తతః శ్వేతైర్లయైర్యుక్తే మహతి స్యందనే స్థితౌ ।  
మాధవః పాండవశ్చైవ దివ్యా శంఖౌ ప్రదధ్మతుః ॥ 1-14 ॥

పాంచజన్యం హృషీకేశో దేవదత్తం ధనంజయః ।  
పాండ్రం దధ్మౌ మహాశంఖం భీమకర్మా వృకోదరః ॥ 1-15 ॥

అనంతవిజయం రాజా కుంతీపుత్రో యుధిష్ఠిరః ।  
నకులః సహదేవశ్చ సుఘోషమణిపుష్పకౌ ॥ 1-16 ॥

కాశ్యశ్చ పరమేష్వాసః శిఖండీ చ మహారథః ।  
ధృష్టద్యుమ్నో విరాటశ్చ సాత్యకిశ్చాపరాజితః ॥ 1-17 ॥

ద్రుపదో ద్రౌపదేయాశ్చ సర్వశః పృథివీపతే ।  
సౌభద్రశ్చ మహాబాహుః శంఖాన్దధ్మః పృథక్ష్పథక్ ॥ 1-18 ॥

స ఘోషో ధార్తరాష్ట్రాణాం హృదయాని వ్యదారయత్ ।  
నభశ్చ పృథివీం చైవ తుములో వ్యనునాదయన్ ॥ 1-19 ॥

అథ వ్యవస్థితాన్ దృష్ట్వా ధార్తరాష్ట్రాన్ కపిధ్వజః ।  
ప్రవృత్తే శస్త్రసంపాతే ధనురుద్యమ్య పాండవః ॥ 1-20 ॥

హృషీకేశం తదా వాక్యమిదమాహ మహీపతే ।  
**అర్జున ఉవాచ ।**

సేనయోరుభయోర్మధ్యే రథం స్థాపయ మే2చ్యుత ॥ 1-21 ॥

యావదేతాన్నిరీక్షే2హం యోద్ధుకామానవస్థితాన్ ।  
కైర్మయా సహ యోద్ధవ్యమస్మిన్ రణసముద్యమే । 1-22 ॥

యోత్యమానానవేక్షే2హం య ఏతే2త్ర సమాగతాః ।  
ధార్తరాష్ట్రస్య దుర్బుద్ధేర్యుద్ధే ప్రియచికిర్షవః ॥ 1-23 ॥

**సంజయ ఉవాచ ।**  
ఏవముక్తో హృషీకేశో గుడాకేశేన భారత ।

సేనయోరుభయోర్మధ్యే స్థాపయిత్వా రథోత్తమం ॥ 1-24 ॥

భీష్మద్రోణప్రముఖతః సర్వేషాం చ మహీక్షితాం ।  
ఉవాచ పార్థ పశ్యైతాన్ సమవేతాన్ కురూనితి ॥ 1-25 ॥

తత్రాపశ్యత్ స్థితాన్పార్థః పితౄనథ పితామహాన్ ।  
ఆచార్యాన్ మాతులాన్ భ్రాతౄన్ పుత్రాన్ పౌత్రాన్ సఖీం స్తథా ॥ 1-26 ॥

శ్వశురాన్ సుహృదశ్చైవ సేనయోరుభయోరపి ।  
తాన్సమీక్ష్య స కౌంతేయః సర్వాన్బంధూనవస్థితాన్ ॥ 1-27 ॥

కృపయా పరయావిష్టో విషీదన్నిదమబ్రవీత్ ।

**అర్జున ఉవాచ ।**

దృష్ట్వేమం స్వజనం కృష్ణ యుయుత్సుం సముపస్థితం ॥ 1-28 ॥

సీదంతి మమ గాత్రాణి ముఖం చ పరిశుష్యతి ।  
వేపథుశ్చ శరీరే మే రోమహర్షశ్చ జాయతే ॥ 1-29 ॥

గాండీపం సంసతే హస్తాత్ త్వక్ష్మైవ పరిదహ్యతే ।  
న చ శక్నోమ్యవస్థాతుం భ్రమతీవ చ మే మనః ॥ 1-30 ॥

నిమిత్తాని చ పశ్యామి విపరీతాని కేశవ ।  
న చ శ్రేయో2నుపశ్యామి హత్వా స్వజనమాహవే ॥ 1-31 ॥

న కాంక్షే విజయం కృష్ణ న చ రాజ్యం సుఖాని చ ।  
కిం నో రాజ్యేన గోవింద కిం భోగైర్జీవితేన వా ॥ 1-32 ॥

యేషామర్థే కాంక్షితం నో రాజ్యం భోగాః సుఖాని చ ।  
త ఇమే2వస్థితా యుద్ధే ప్రాణాన్స్త్యక్త్వా ధనాని చ ॥ 1-33 ॥

ఆచార్యాః పితరః పుత్రాః తదైవ చ పితామహాః ।  
మాతులాః శ్వశురాః పౌత్రాః శ్యాలాః సంబంధినస్తథా ॥ 1-34 ॥

వీతాన్ నహంతుమిచ్ఛామి ఘ్నతో2పి మధుసూదన ।  
అపి త్రైలోక్యరాజ్యస్య హేతోః కిం ను మహీకృతే ॥ 1-35 ॥

నిహత్య ధార్తరాష్ట్రాన్నః కా ప్రీతిః స్యాజ్జనార్దన ।  
పాపమేవాశ్రయేదస్మాన్ హత్వైతానాతతాయినః ॥ 1-36 ॥

తస్మాన్నార్థా వయం హంతుం ధార్తరాష్ట్రాన్ స్వబాంధవాన్ ।  
స్వజనం హి కథం హత్యా సుఖినః స్యామ మాధవ ॥ 1-37 ॥

యద్యప్యేతే న పశ్యంతి లోభోపహతచేతసః ।  
కులక్షయకృతం దోషం మిత్రద్రోహే చ పాతకం ॥ 1-38 ॥

కథం న జ్ఞేయమస్మాభిః పాపాదస్మాన్నివర్తితుం ।  
కులక్షయకృతం దోషం ప్రపశ్యద్భిర్జనార్దన ॥ 1-39 ॥

కులక్షయే ప్రణశ్యంతి కులధర్మాః సనాతనాః ।  
ధర్మే నష్టే కులం కృత్స్నమధర్మో2భిభవత్యుత ॥ 1-40 ॥

అధర్మాభిభవాత్కృష్ణ ప్రదుష్యంతి కులస్త్రియః ।  
స్త్రీషు దుష్టాసు వార్ష్యేయ జాయతే వర్ణసంకరః ॥ 1-41 ॥

సంకరో నరకాయైవ కులఘ్నానాం కులస్య చ ।  
పతంతి పితరో హ్యేషాం లుప్తపిండోదకక్రియాః ॥ 1-42 ॥

దోషైరేతైః కులఘ్నానాం వర్ణసంకరకారకైః ।  
ఉత్పాద్యంతే జాతిధర్మాః కులధర్మాశ్చ శాశ్వతాః ॥ 1-43 ॥

ఉత్పన్నకులధర్మాణాం మనుష్యాణాం జనార్దన ।  
నరకే నియతం వాసో భవతీత్యనుశుశ్రుమ ॥ 1-44 ॥

అహో బత మహత్పాపం కర్తుం వ్యవసితా వయం ।  
యద్రాజ్యసుఖలోభేన హంతుం స్వజనముద్యతాః ॥ 1-45 ॥

యది మామప్రతీకారమశస్త్రం శస్త్రపాణయః ।  
ధార్తరాష్ట్రా రణే హన్యుః తన్నే క్షేమతరం భవేత్ ॥ 1-46 ॥

**సంజయ ఉవాచ ।**

ఏవముక్త్యార్జునః సంఖ్యే రథోపస్థ ఉపావిశత్ ।  
విస్మయ్య సశరం చాపం శోకసంవిగ్నమానసః ॥ 1-47 ॥

॥ ఇతి శ్రీమద్భీష్మపర్వోద్ధృతం ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే అర్జున విషాదయోగో నామ ప్రథమో2ధ్యాయః ॥

॥ అథ శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే సాంఖ్యయోగో నామ ఐతీయో ఔధ్యాయః ॥

॥ సంజయ ఉవాచ ॥

తం తథా కృపయావిష్టమ్ అశ్రుపూర్ణాకులేక్షణమ్ ।  
విషీదంతమిదం వాక్యమ్ ఉవాచ మధుసూదనః ॥ 2-1 ॥

॥ శ్రీభగవానువాచ ॥

కుతస్త్వా కశ్మలమిదం విషమే సముపస్థితమ్ ।  
అనార్యజుష్టమస్వర్గమ్ అకీర్తికరమర్జున ॥ 2-2 ॥

క్లైబ్యం మా స్మ గమః పార్థ వైతత్త్వయ్యుపపద్యతే ।  
క్షుద్రం హృదయదౌర్బల్యం త్యక్తోత్తిష్ట పరంతప ॥ 2-3 ॥

॥ అర్జున ఉవాచ ॥

కథం భీష్మమహం సంఖ్యే ద్రోణం చ మధుసూదన ।  
ఇషుభిః ప్రతియోత్యామి పూజార్థావరిసూదన ॥ 2-4 ॥

గురూనహత్వా హి మహానుభావాన్ శ్రేయో భోక్తుం భైక్ష్యమపీహ లోకే ।  
హత్వార్థకామాంస్తు గురూనిహైవ భుంజీయ భోగాన్ రుధిరప్రదిగ్ధాన్ ॥ 2-5 ॥

న చైతద్విద్యుః కతరన్నో గరీయో యద్వా జయేమ యది వా నో జయేయుః ।  
యానేవ హత్వా న జిజీవిషామః తే2వస్థితాః ప్రముఖే ధార్తరాష్ట్రాః ॥ 2-6 ॥

కార్పణ్యదోషోపహతస్వభావః పృచ్ఛామి త్వాం ధర్మసమ్మూఢచేతాః ।  
యచ్ఛేయః స్యాన్నిశ్చితం బ్రూహి తన్నేశిష్యస్తే2హం శాధి మాం త్వాం ప్రపన్నమ్ ॥ 2-7 ॥

న హి ప్రపశ్యామి మమాపనుద్యాత్ యచ్ఛోకముచ్ఛోషణమింద్రియాణామ్ ।  
అవాప్య భూమావసపత్న మృద్ధం రాజ్యం సురాణామపి చాధిపత్యం ॥ 2-8 ॥

॥ సంజయ ఉవాచ ॥

ఏవముక్త్యా హృషీకేశం గుడాకేశః పరంతప ।  
న యోత్య్య ఇతి గోవిందముక్త్యా తూష్ణిం బభూవ హ ॥ 2-9 ॥

తమువాచ హృషీకేశఃప్రహసన్నివ భారత ।  
సేనయోరుభయోర్మధ్యే విషీదంతమిదం వచః ॥ 2-10 ॥

**॥ శ్రీభగవానువాచ ॥**

అశోచ్యానన్వశోచస్త్యం ప్రజ్ఞావాదాంశ్చ భాషసే ।  
 గతాసూనగతాసూంశ్చ నానుశోచంతి పండితాః ॥ 2-11 ॥

న త్వేవాహం జాతు నాసం న త్వం నేమే జనాధిపాః ।  
 న చైవ న భవిష్యామః సర్వే వయమతః పరమ్ ॥ 2-12 ॥

దేహినోఽస్మిన్ యథా దేహి కౌమారం యౌవనం జరా ।  
 తథా దేహాంతర ప్రాప్తిః ధీరస్తత్ర న ముహ్యతి ॥ 2-13 ॥

మాత్రాస్పర్శాస్తు కౌంతేయ శీతోష్ణసుఖదుఃఖదాః ।  
 ఆగమాపాయి నోఽనిత్యాః తాంస్తితిక్షస్య భారత ॥ 2-14 ॥

యం హి న వ్యథయంత్యేతే పురుషం పురుషర్షభ ।  
 సమదుఃఖసుఖం ధీరం సోఽమృతత్వాయ కల్పతే ॥ 2-15 ॥

నాసతో విద్యతే భావో నాభావో విద్యతే సతః ।  
 ఉభయోరపి దృష్టోఽంతః త్వనయోస్తత్త్వ దర్శిభిః ॥ 2-16 ॥

అవినాశి తు తద్విద్ధి యేన సర్వమిదం తతమ్ ।  
 వినాశమవ్యయస్యాస్య న కశ్చిత్ కర్తుమర్హతి ॥ 2-17 ॥

అంతవంత ఇమే దేహా నిత్యస్యోక్తాః శరీరిణః ।  
 అనాశినోఽప్రమేయస్య తస్మాద్యుధ్యస్య భారత ॥ 2-18 ॥

య ఏనం వేత్తి హంతారం యజ్ఞైనం మన్యతే హతమ్ ।  
 ఉభౌ తౌ న విజానీతో నాయం హంతి న హన్యతే ॥ 2-19 ॥

న జాయతే మ్రియతే వా కదాచిత్ నాయం భాత్వా భవితా వా న భూయః ।  
 అజో నిత్యః శాశ్వతోఽయం పురాణో న హన్యతే హన్యమానే శరీరే ॥ 2-20 ॥

వేదావినాశినం నిత్యం య ఏనమజమవ్యయమ్ ।  
 కథం స పురుషః పార్థ కం ఘాతయతి హంతి కమ్ ॥ 2-21 ॥

వాసాంసి జీర్ణాని యథా విహాయ నవాని గృహ్లాతి నరోఽపరాణి ।  
 తథా శరీరాణి విహాయ జీర్ణా న్యన్యాని సంయాతి నవాని దేహీ ॥ 2-22 ॥

నైనం ఛిందంతి శస్త్రాణి నైనం దహతి పావకః ।  
న చైనం క్షేదయంత్యాపో న శోషయతి మారుతః ॥ 2-23 ॥

అచ్ఛేద్యోఽయమదాహ్యోఽయమ్ అక్లేద్యోఽశోష్య ఏవ చ ।  
నిత్యఃసర్వగతఃస్థాణురచలో యం సనాతనః ॥ 2-24 ॥

అవ్యక్తోఽయమచింత్యోఽయమ్ అవికార్యోఽయముచ్యతే ।  
తస్మాదేవం విదిత్యైవం నానుశోచితుమర్హసి ॥ 2-25 ॥

అథ చైనం నిత్యజాతం నిత్యం వా మన్యసే మృతమ్ ।  
తథాపి త్వం మహాబాహూ వైవం శోచితుమర్హసి ॥ 2-26 ॥

జాతస్య హి ధ్రువో మృత్యుః ధ్రువం జన్మ మృతస్య చ ।  
తస్మాదపరిహార్యేఽర్థే న త్వం శోచితుమర్హసి ॥ 2-27 ॥

అవ్యక్తాదీని భూతాని వ్యక్తమధ్యాని భారత ।  
అవ్యక్తనిధనాన్యేవ తత్ర కా పరిదేవనా ॥ 2-28 ॥

ఆశ్చర్యవత్పశ్యతి కశ్చిదేనమ్ ఆశ్చర్యవద్వదతి తథైవ చాన్యః ।  
ఆశ్చర్య వచ్చైనమన్యః శృణోతి శ్రుత్వాప్యేనం వేద న చైవ కశ్చిత్ ॥ 2-29 ॥

దేహీ నిత్యమవధ్యోఽయం దేహీ సర్వస్య భారత ।  
తస్మాత్ సర్వాణి భూతాని న త్వం శోచితుమర్హసి ॥ 2-30 ॥

స్వధర్మమపి చావేక్ష్య న వికంపితుమర్హసి ।  
ధర్మాద్ధి యుద్ధాచ్ఛేయోఽన్యత్ క్షత్రియస్య న విద్యతే ॥ 2-31 ॥

యదృచ్ఛయా చోపపన్నం స్వర్గద్వారమపావృతమ్ ।  
సుఖినః క్షత్రియాః పార్థ లభంతే యుద్ధమీదృశమ్ ॥ 2-32 ॥

అథ చేత్త్వమిమం ధర్మం సంగ్రామం న కరిష్యసి ।  
తతస్స్వధర్మం కీర్తిం చ హిత్వా పాపమవాప్యసి ॥ 2-33 ॥

అకీర్తిం చాపి భూతాని కథయిష్యంతి తేఽవ్యయామ్ ।  
సంభావితస్య చాకీర్తిః మరణాదతిరిచ్యతే ॥ 2-34 ॥



భయాద్రణాదుపరతం మంస్యంతే త్వాం మహారథాః ।  
యేషాం చ త్వం బహుమతో భూత్వా యాస్యసి లాఘవమ్ ॥ 2-35 ॥

అవాచ్యవాదాంశ్చ బహూన్ వదిష్యంతి తవాహితాః ।  
నిందంతస్తవ సామర్థ్యం తతో దుఃఖతరం ను కిమ్ ॥ 2-36 ॥

హతో వా ప్రాప్స్యసి స్వర్గం జిత్వా వా భోక్ష్వసే మహీమ్ ।  
తస్మాదుత్తిష్ట కౌంతేయ యుద్ధాయ కృతనిశ్చయః ॥ 2-37 ॥

సుఖదుఃఖే సమే కృత్వా లాభాలాభౌ జయాజయౌ ।  
తతో యుద్ధాయ యుజ్యస్వ నైవం పాపమవాప్స్యసి ॥ 2-38 ॥

ఏషా తేఽభిహితా సాంఖ్యే బుద్ధిర్యోగే త్విమాం శృణు ।  
బుద్ధ్యా యుక్తో యయా పార్థ కర్మబంధం ప్రహాస్యసి ॥ 2-39 ॥

నేహాభిక్రమనాశోఽస్తి ప్రత్యవాయో న విద్యతే ।  
స్వల్పమప్యస్య ధర్మస్య త్రాయతే మహతో భయాత్ ॥ 2-40 ॥

వ్యవసాయాత్మికా బుద్ధిః ఏకేహ కురునందన ।  
బహుశాఖా హ్యనంతాశ్చ బుద్ధయోఽవ్యవసాయినామ్ ॥ 2-41 ॥

యామిమాం పుష్పితాం వాచం ప్రవదంత్యవిపశ్చితః ।  
వేదవాదరతాః పార్థ నాన్యదస్తీతి వాదినః ॥ 2-42 ॥

కామాత్మానః స్వర్గపరా జన్మకర్మఫలప్రదామ్ ।  
క్రియావిశేషబహులాం భోగైశ్వర్యగతిం ప్రతి ॥ 2-43 ॥

భోగైశ్వర్యప్రసక్తానాం తయాపహృతచేతసామ్ ।  
వ్యవసాయాత్మికా బుద్ధిః సమాధౌ న విధీయతే ॥ 2-44 ॥

త్రైగుణ్యవిషయా వేదా నిష్టైగుణ్యో భవార్జున ।  
నిర్వంద్యో నిత్యసత్వస్థో నిర్యోగక్షేమ ఆత్మవాన్ ॥ 2-45 ॥

యావానర్థ ఉదపానే సర్వతః సంఘతోదకే ।  
తావాన్ సర్వేషు వేదేషు బ్రాహ్మణస్య విజానతః ॥ 2-46 ॥

కర్మణ్యేవాధికారస్తే మా ఫలేషు కదాచన ।

మా కర్మఫలహేతుర్భూ: మా తే సంగోఽ స్త్యకర్మణి ॥

॥ 2-47 ॥

యోగస్థ: కురు కర్మాణి సంగం త్యక్త్వా ధనంజయ ।

సిద్ధ్యసిద్ధ్యో: సమో భూత్వా సమత్వం యోగ ఉచ్యతే ॥

॥ 2-48 ॥

దూరేణ హ్యవరం కర్మ బుద్ధియోగాద్ధనంజయ ।

బుద్ధౌ శరణమన్విచ్ఛ కృపణా: ఫలహేతవ: ॥

॥ 2-49 ॥

బుద్ధియుక్తో జహాతీహ ఉభే సుకృతదుస్కృతే ।

తస్మాద్ద్యోగాయ యుజ్యస్య యోగ: కర్మసు కౌశలమ్ ॥

॥ 2-50 ॥

కర్మజం బుద్ధియుక్తా హి ఫలం త్యక్త్వా మనీషిణ: ।

జన్మబంధవినిర్ముక్తా: పదం గచ్ఛంత్యనామయమ్ ॥

॥ 2-51 ॥

యదా తే మోహకలిలం బుద్ధిర్వ్యతితరిష్యతి ।

తదా గంతాసి నిర్వేదం శ్రోతవ్యస్య శ్రుతస్య చ ॥

॥ 2-52 ॥

శ్రుతివిప్రతిపన్నా తే యదా స్థాస్యతి నిశ్చలా ।

సమాధావచలా బుద్ధిస్తదా యోగమవాప్స్యసి ॥

॥ 2-53 ॥

॥ అర్జున ఉవాచ ॥

స్థితప్రజ్ఞస్య కా భాషా సమాధిస్థస్య కేశవ ।

స్థితధీ: కిం ప్రభాషేత కిమాసీత వ్రజేత కిమ్ ॥

॥ 2-54 ॥

॥ భీమవాసువాచ ॥

ప్రజహాతి యదా కామాన్ సర్వాన్ పార్థ మనోగతాన్ ।

ఆత్మన్యేవాత్మనా తుష్ట: స్థితప్రజ్ఞస్తదోచ్యతే ॥

॥ 2-55 ॥

దు:ఖేష్వనుద్విగ్నమనా: సుఖేషు విగతస్పృహ: ।

వీతరాగభయక్రోధ: స్థితధీర్మునిరుచ్యతే ॥

॥ 2-56 ॥

య: సర్వత్రానభిన్నేహ: తత్తత్ ప్రాప్య శుభాశుభమ్ ।

నాభినందతి న ద్వేష్టి తస్య ప్రజ్ఞా ప్రతిష్ఠితా ॥

॥ 2-57 ॥

యదా సంహరతే చాయం కూర్మోఽంగానీవ సర్వశ: ।

ఇంద్రియాణీంద్రియార్థేభ్య: తస్య ప్రజ్ఞా ప్రతిష్ఠితా ॥

॥ 2-58 ॥

విషయా వినివర్తంతే నిరాహారస్య దేహినః ।

రసవర్జం రసోఽప్యస్య పరం దృష్ట్వా నివర్తతే ॥ 2-59 ॥

యతతో హ్యాపి కౌంతేయ పురుషస్య విపశ్చితః ।

ఇంద్రియాణి ప్రమాథీని హరంతి ప్రసభం మనః ॥ 2-60 ॥

తాని సర్వాణి సంయమ్య యుక్త ఆసీత మత్పరః ।

వశే హి యస్యేంద్రియాణి తస్య ప్రజ్ఞా ప్రతిష్ఠితా ॥ 2-61 ॥

ధ్యాయతో విషయాన్ పుంసః సంగస్తేషూపజాయతే ।

సంగాత్ సంజాయతే కామః కామాత్ క్రోధోఽభిజాయతే ॥ 2-62 ॥

క్రోధాద్భవతి సమ్మోహః సమ్మోహాత్ స్మృతివిభ్రమః ।

స్మృతిభ్రంశాద్బుద్ధినాశో బుద్ధినాశాత్ ప్రణశ్యతి ॥ 2-63 ॥

రాగద్వేషవియుక్తైస్తు విషయానింద్రియైశ్చరన్ ।

ఆత్మవశ్యైర్విధేయాత్మా ప్రసాదమధిగచ్ఛతి ॥ 2-64 ॥

ప్రసాదే సర్వదుఃఖానాం హానిరస్యోపజాయతే ।

ప్రసన్నచేతసో హ్యశు బుద్ధిః పర్యవతిష్ఠతే ॥ 2-65 ॥

నాస్తి బుద్ధిరయుక్తస్య న చాయుక్తస్య భావనా ।

న చాభావయతః శాంతిః అశాంతస్య కుతః సుఖమ్ ॥ 2-66 ॥

ఇంద్రియాణాం హి చరతాం యన్మనోఽనువిధీయతే ।

తదస్య హరతి ప్రజ్ఞాం వాయుర్నావమివాంభసి ॥ 2-67 ॥

తస్మాద్యస్య మహాబాహు! నిగృహీతాని సర్వశః ।

ఇంద్రియాణీంద్రియార్థేభ్యః తస్య ప్రజ్ఞా ప్రతిష్ఠితా ॥ 2-68 ॥

యా నిశా సర్వభూతానాం తస్యాం జాగర్తి సంయమీ ।

యస్యాం జాగ్రతి భూతాని సా నిశా పశ్యతో మునేః ॥ 2-69 ॥

ఆపూర్యమాణమచలప్రతిష్ఠం సముద్రమాపః ప్రవిశంతి యద్వత్ ।

తద్వత్ కామా యం ప్రవిశంతి సర్వే స శాంతిమాప్నోతి న కామకామీ ॥ 2-70 ॥

విహాయ కామన్ య: సర్వాన్ పుమాంశ్చరతి ని:స్పృహ: ।

నిర్మమో నిరహంకార: స శాంతిమధిగచ్ఛతి ॥

॥ 2-71 ॥

ఏషా బ్రాహ్మీ స్థితి: పార్థ నైనాం ప్రాప్య విముహ్యతి ।

స్థిత్యాస్యామంతకాలేఽపి బ్రహ్మనిర్వాణమృచ్ఛతి ॥

॥ 2-72 ॥

॥ అతి శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే సాంఖ్యయోగో నామ ఐతీయో ౨ ధ్యాయ: ॥

॥ అథ శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే కర్మయోగో నామ తృతీయో ౩ ధ్యాయ: ॥

॥ అర్జున ఉవాచ ॥

జ్యాయసీ చేత్ కర్మణస్తే మతా బుద్ధిర్జనార్దన ।

తత్కిం కర్మణి ఘోరే మాం నియోజయసి కేశవ ॥

॥ 3-1 ॥

వ్యామిశ్రేణేవ వాక్యేన బుద్ధిం మోహయసీవ మే ।

తదేకం వద నిశ్చిత్య యేన శ్రేయో ౨హమాప్నుయామ్ ॥

॥ 3-2 ॥

॥ శ్రీభగవాన్ ఉవాచ ॥

లోకే ౨స్మిన్ ద్వివిధా నిష్ఠా పురా ప్రోక్తా మయానఘ ।

జ్ఞానయోగేన సాంఖ్యానాం కర్మయోగేన యోగినామ్ ॥

॥ 3-3 ॥

న కర్మణామనారంభాత్ వైష్కర్మ్యం పురుషో ౨ శ్చుతే ।

న చ సన్న్యసనాదేవ సిద్ధిం సమధిగచ్ఛతి ॥

॥ 3-4 ॥

న హి కశ్చిత్ క్షణమపి జాతు తిష్ఠత్యకర్మకృత్ ।

కార్యతే హ్యవశ: కర్మ సర్వ: ప్రకృతిజైర్గుణై: ॥

॥ 3-5 ॥

కర్మేంద్రియాణి సంయమ్య య ఆస్తే మనసా స్మరన్ ।

ఇంద్రియార్థాన్ విమూఢాత్మా మిథ్యాచార: స ఉచ్యతే ॥

॥ 3-6 ॥

యస్త్వింద్రియాణి మనసా నియమ్యారభతే ౨ర్జున ।

కర్మేంద్రియై: కర్మయోగమ్ అసక్త: స విశిష్యతే ॥

॥ 3-7 ॥

నియతం కురు కర్మ త్వం కర్మ జ్యాయో హ్యకర్మణ: ।

శరీరయాత్రా ౨పి చ తే న ప్రసిద్ధ్యేదకర్మణ: ॥

॥ 3-8 ॥

- యజ్ఞార్థాత్ కర్మణో2న్యత్ర లోకో2యం కర్మబంధనః ।  
తదర్థం కర్మ కౌంతేయ ముక్తసంగః సమాచర ॥ 3-9 ॥
- సహయజ్ఞాః ప్రజాః సృష్ట్యా పురోవాచ ప్రజాపతిః ।  
అనేన ప్రసవిష్యధ్వమ్ ఏష వో2స్త్విష్టకామధుక్ ॥ 3-10 ॥
- దేవాన్ భావయతానేన తే దేవా భావయంతు వః ।  
పరస్పరం భావయంతః శ్రేయః పరమవాప్యథ ॥ 3-11 ॥
- ఇష్టాన్ భోగాన్ హి వో దేవా దాస్యంతే యజ్ఞభావితాః ।  
తైర్లతానప్రదాయైభ్యో యో భుంక్తే స్తేన ఏవ సః ॥ 3-12 ॥
- యజ్ఞశిష్టాశినః సంతో ముచ్యంతే సర్వకిల్బిషైః ।  
భుంజతే తే త్వఘం సాసా యే సచంత్యాత్మకారణాత్ ॥ 3-13 ॥
- అన్నాద్భవంతి భూతాని పర్జన్యాదన్నసంభవః ।  
యజ్ఞాద్భవతి పర్జన్యో యజ్ఞః కర్మసముద్భవః ॥ 3-14 ॥
- కర్మ బ్రహ్మోద్భవం విద్ధి బ్రహ్మోక్షరసముద్భవమ్ ।  
తస్మాత్ సర్వగతం బ్రహ్మ నిత్యం యజ్ఞే ప్రతిష్ఠితమ్ ॥ 3-15 ॥
- ఏవం ప్రవర్తితం చక్రమ్ నానువర్తయతీహ యః ।  
అఘాయురింద్రియారామో మోఘం పార్థ స జీవతి ॥ 3-16 ॥
- యస్త్యాత్మరతిరేవ స్యాత్ ఆత్మతృప్తశ్చ మానవః ।  
ఆత్మనేవ చ సంతుష్టః తస్య కార్యం న విద్యతే ॥ 3-17 ॥
- నైవ తస్య కృతేనార్థో నాకృతేనేహ కశ్చన ।  
న చాస్య సర్వభూతేషు కశ్చిదర్థవ్యపాశ్రయః ॥ 3-18 ॥
- తస్మాదసక్తః సతతం కార్యం కర్మ సమాచర ।  
అసక్తో హ్యచరన్ కర్మ పరమాప్నోతి పూరుషః ॥ 3-19 ॥
- కర్మణైవ హి సంసిద్ధిమ్ ఆస్థితా జనకాదయః ।  
లోకసంగ్రహమేవాపి సంపశ్యన్ కర్తుమర్హసి ॥ 3-20 ॥
- యద్యదాచరతి శ్రేష్ఠః తత్తదేవేతరో జనః ।  
స యత్ప్రమాణం కురుతే లోకస్తదనువర్తతే ॥ 3-21 ॥

- న మే పార్థాస్తి కర్తవ్యం త్రిషు లోకేషు కించన ।  
నానవాప్తమవాప్తవ్యం వర్త ఏవ చ కర్మణి ॥ 3-22 ॥
- యది హ్యహం న వర్తేయం జాతు కర్మణ్యతంద్రితః ।  
మమ వర్తమానువర్తంతే మనుష్యాః పార్థ సర్వశః ॥ 3-23 ॥
- ఉత్పీదేయురిమే లోకా న కుర్యాం కర్మ చేదహమ్ ।  
సంకరస్య చ కర్తా స్యామ్ ఉపహన్యామిమాః ప్రజాః ॥ 3-24 ॥
- సక్తాః కర్మణ్యవిద్వాంసో యథా కుర్వన్తి భారత ।  
కుర్యాద్విద్వాం స్తథా2సక్తః చికిర్షుర్లోకసంగ్రహమ్ ॥ 3-25 ॥
- న బుద్ధిభేదం జనయేత్ అజ్ఞానాం కర్మసంగినామ్ ।  
జోషయేత్సర్వకర్మాణి విద్వాన్సుక్తస్సమాచరన్ ॥ 3-26 ॥
- ప్రకృతేః క్రియమాణాని గుణైః కర్మాణి సర్వశః ।  
అహంకారవిమూఢాత్మా కర్తా2హమితి మన్యతే ॥ 3-27 ॥
- తత్త్వవిత్తు మహాబాహో గుణకర్మవిభాగయోః ।  
గుణా గుణేషు వర్తంత ఇతి మత్వా న సజ్జతే ॥ 3-28 ॥
- ప్రకృతేర్గుణసమ్మూఢాః సజ్జన్తే గుణకర్మసు ।  
తానకృత్స్నువిదో మందాన్ కృత్స్నువిన్న విచాలయేత్ ॥ 3-29 ॥
- మయి సర్వాణి కర్మాణి సన్యస్యాధ్యాత్మ చేతసా ।  
నిరాశీర్నిర్మమో భూత్వా యుధ్వస్య విగతజ్వరః ॥ 3-30 ॥
- యే మే మతమిదం నిత్యం అనుతిష్ఠంతి మానవాః ।  
శ్రద్ధావన్తో నసూయన్తో ముచ్యన్తే2పి కర్మభిః ॥ 3-31 ॥
- యే త్వేతదభ్యసూయన్తో నానుతిష్ఠన్తి మే మతమ్ ।  
సర్వజ్ఞానవిమూఢాంస్తాన్ విద్ధి నష్టానచేతసః ॥ 3-32 ॥
- సదృశం చేష్ఠతే స్వస్యాః ప్రకృతేరాజనవానపి ।  
ప్రకృతిం యాంతి భూతాని నిగ్రహాః కిం కరిష్యతి ॥ 3-33 ॥
- ఇన్ద్రియస్యేన్ద్రియస్యార్థే రాగద్వేషౌ వ్యవస్థితౌ ।  
తయోర్నవశమాగచ్ఛేత్ తౌ హ్యస్య పరిపన్థినౌ ॥ 3-34 ॥

శ్రేయాన్ స్వధర్మో విగుణః పరధర్మాత్ స్వనుష్ఠితాత్ ।  
 స్వధర్మే నిధనం శ్రేయః పరధర్మో భయావహః ॥ 3-35 ॥  
**॥ అర్జున ఉవాచ ॥**

అథ కేన ప్రయుక్తోఽయం పాపం చరతి పూరుషః ।  
 అనిచ్ఛన్నపి వార్ష్ణేయ! బలాదివ నియోజితః ॥ 3-36 ॥  
**॥ శ్రీభగవాన్ ఉవాచ ॥**

కామ ఏష క్రోధ ఏష రజో గుణసముద్భవః ।  
 మహాశనో మహాపాపా విద్ధ్యేనమిహ వైరిణమ్ ॥ 3-37 ॥

ధూమేనావ్రియతే వహ్నిః యథాఽఽ దర్శో మలేన చ ।  
 యథోల్బేనావృతో గర్భః తథా తేనేదమావృతమ్ ॥ 3-38 ॥

ఆవృతం జ్ఞానమేతేన జ్ఞానినో నిత్యవైరిణా ।  
 కామరూపేణ కౌన్తేయ ! దుష్పూరేణానలేన చ ॥ 3-39 ॥

ఇంద్రియాణి మనో బుద్ధిః అస్యాధిష్ఠానముచ్యతే ।  
 ఏతైర్విమోహయత్యేష జ్ఞానమావృత్య దేహినమ్ ॥ 3-40 ॥

తస్మాత్త్వ మింద్రియాణ్యాదౌ నియమ్య భరతర్షభ ।  
 పాపానం ప్రజహి హ్యేనం జ్ఞానవిజ్ఞాననాశనమ్ ॥ 3-41 ॥

ఇంద్రియాణి పరాణ్యాహుః ఇంద్రియేభ్యః పరం మనః ।  
 మనసస్తు పరా బుద్ధిః యో బుద్ధేః పరతస్తు సః ॥ 3-42 ॥

ఏవం బుద్ధేః పరం బుద్ధ్వా సంస్తభ్యాత్మానమాత్మనా ।  
 జహి శత్రుం మహాబాహో కామరూపం దురాసదమ్ ॥ 3-43 ॥

**॥ అతి శ్రీమద్ర్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే  
 శ్రీకృష్ణార్జున సంవాదే కర్మయోగో నామ తృతీయోఽధ్యాయః ॥**



యత్ర యోగేశ్వరః కృష్ణో యత్ర పార్థో ధనుర్ధరః ।  
తత్ర శ్రీర్విజయో భూతిర్భవా నీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

ॐ ॐ ॐ ॐ ॐ

ॐ ॐ ॐ

ॐ